



بِسْمِ اللَّهِ الرَّحْمَنِ الرَّحِيمِ

**ಕೊರೋನಾ: ನಮ್ಮ ಕರ್ತವ್ಯಗಳು ಮತ್ತು ಜವಾಬ್ದಾರಿಗಳು**

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಯಾತ್ ಮಿರ್ಯಾ ಮಸೂರಾ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 10-04-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ أَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ

أَشْهَدُ بِاللَّهِ الْعَلِيِّ الْعَلِيمِ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ. اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.  
(ತಶಹ್ದುದ್, ತಅಫ್ಫುದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಯಾತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸೌರಿಹಿಲ್ ಅಝೀರ್ಯಾ ಹೀಗೆ ಹೇಳಿದರು:

ಈಗ ಕೊರೋನಾ ವೈರಸ್ ಸಾಂಕ್ರಾಮಿಕ ರೋಗದ ಕಾರಣದಿಂದ ಲೋಕದಲ್ಲಿ ಸಂಭವಿಸಿರುವ ಸ್ಥಿತಿಯ ಕಾರಣದಿಂದ ನಮ್ಮವರು ಮತ್ತು ಅನ್ಯರು ಎಲ್ಲರೂ ಆತಂಕಭರಿತರಾಗಿದ್ದಾರೆ. ಕೆಲವು ಅಹ್ಮದಿಯರಿಗೆ ಸಹ ಈ ರೋಗ ಬಾಧಿಸಿದೆ. ಒಟ್ಟಾರೆ ಹೇಳುವುದಾದರೆ ಆತಂಕ ಲೋಕವನ್ನು ಆವರಿಸಿದೆ. ಒಬ್ಬ ಮುರಬ್ಬಿ ನನಗೆ ಹೀಗೆ ಬರೆದಿದ್ದಾರೆ: ಇದೇನಾಗಿದೆ, ಏನು ಆಗುತ್ತಾ ಇದೆ ಎಂದು ಮನವರಿಕೆ ಆಗುವುದಿಲ್ಲ ಎಂದು. ಅವರ ಮಾತು ಸರಿಯಾಗಿಯೇ ಇದೆ. ಲೋಕಕ್ಕೆ ಏನಾಗಲಿದೆ ಎಂಬುದರ ಬಗ್ಗೆ ತಿಳಿಯುವುದಿಲ್ಲ. ಅಲ್ಲಾಹನು ಪವಿತ್ರ ಖುರ್ಆನ್‌ನಲ್ಲಿ ಇಂದಿನ ಕಾಲದ ಸ್ಥಿತಿಯ ಬಗ್ಗೆ ಹೀಗೆ ಹೇಳಿದ್ದಾನೆ: **ವ ಖಾಲಲ್ ಇನ್‌ಸಾನು ಮಾಲಹಾ** - ಅದಕ್ಕೇನಾಯಿತು? ಎಂದು ಮನುಷ್ಯನು ಪ್ರಶ್ನಿಸುವಾಗ. (99:4).

ಹರ್ಯಾತ್ ಮುಸ್ಲಿಮ್ ಮೌಲಾದ್ ರಝಿಯಲ್ಲಾಹು ಅನ್‌ಹು 1920ರಲ್ಲಿ ಎಂದರೆ ಒಂದು ನೂರು ವರ್ಷಗಳ ಹಿಂದೆ ಪವಿತ್ರ ಖುರ್ಆನಿನ ಈ ವಚನಕ್ಕೆ ಸಂಕ್ಷಿಪ್ತ ವಿಶದೀಕರಣ ನೀಡಿ ಹೀಗೆ ಹೇಳಿದ್ದರು: ಹಿಂದಿನ ಕಾಲದಲ್ಲಿ ಸ್ವಲ್ಪ ಪ್ರಮಾಣದಲ್ಲಿ ಸಾಂಕ್ರಾಮಿಕ ರೋಗದ ಹಾವಳಿ ಮತ್ತು ದೈವಿಕ ಪರೀಕ್ಷೆಗಳು ಸಂಭವಿಸುತ್ತಿದ್ದುವು. ಆದರೆ ಈಗಿನ ಕಾಲ ಹೇಗಿದೆ ಎಂದರೆ ದೈವಿಕ ಪರೀಕ್ಷೆಗಳ ಬಾಗಿಲುಗಳೇ ತೆರೆಯಲ್ಪಟ್ಟಿವೆ.

ನಾನು ಸಹ ಕಳೆದ ಕೆಲವು ವರ್ಷಗಳಿಂದ ಹೇಳುತ್ತಾ ಇದ್ದೇನೆ. ಹರ್ಯಾತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮರು ನಿಯೋಜಿಸಲ್ಪಟ್ಟ ನಂತರ ಮತ್ತು ವಿಶಿಷ್ಟವಾಗಿ ಅವರು ಲೋಕಕ್ಕೆ ವಿಪತ್ತುಗಳ ಮತ್ತು ದೈವಿಕ ದೃಷ್ಟಾಂತ ರೂಪದ ಹಾವಳಿಗಳ ಬಗ್ಗೆ ಮುನ್ನೆಚ್ಚರಿಕೆ ನೀಡಿದ ನಂತರ ಲೋಕದಲ್ಲಿ ತೂಫಾನುಗಳು, ಭೂಕಂಪಗಳು, ಸಾಂಕ್ರಾಮಿಕ ಮಹಾಮಾರಿಗಳು ಅಧಿಕ ಸಂಖ್ಯೆಯಲ್ಲಿ ಕಾಣಿಸಿಕೊಂಡಿವೆ. ಸಾಮಾನ್ಯವಾಗಿ ಈ ಸಾಂಕ್ರಾಮಿಕ ಮಹಾಮಾರಿಗಳು, ವಿಪತ್ತುಗಳು ಜನರಿಗೆ ಎಚ್ಚರಿಕೆ ನೀಡಲು ಆಗಮಿಸುತ್ತವೆ. ನೀವು ನಿಮ್ಮ ಸೃಷ್ಟಿಕರ್ತನ ಹಕ್ಕುಗಳನ್ನು ಈಡೇರಿಸಿರಿ, ಅಲ್ಲಾಹನ ಸೃಷ್ಟಿಗಳ ಹಕ್ಕುಗಳನ್ನು ಈಡೇರಿಸಿರಿ, ಜನರ ಹಕ್ಕುಗಳನ್ನು ಈಡೇರಿಸಿರಿ ಎಂಬುದನ್ನು ಅವು ಸೂಚಿಸುತ್ತವೆ. ಆದುದರಿಂದ ಇಂತಹ ಪರಿಸ್ಥಿತಿಯಲ್ಲಿ ನಾವು ಮೊದಲಿಗಿಂತ ಹೆಚ್ಚಿನ ಮಟ್ಟದಲ್ಲಿ ಅಲ್ಲಾಹನ ಕಡೆಗೆ ಬಾಗಬೇಕು. ಮತ್ತು ಲೋಕದ ಜನರಿಗೂ ಅದರ ಬಗ್ಗೆ ಎಚ್ಚರಿಕೆ ನೀಡಬೇಕಾಗಿದೆ.

ಕೆಲವು ರೋಗಗಳು, ಮಹಾಮಾರಿಗಳು ತೂಫಾನು ಮೊದಲಾದವುಗಳು ಲೋಕದಲ್ಲಿ ಸಂಭವಿಸುವಾಗ ಅದರ ಪ್ರಭಾವ ಪ್ರಕೃತಿ ಸಹಜವಾಗಿ ಎಲ್ಲರ ಮೇಲೆಯೂ ಬೀಳುತ್ತದೆ. ಹರ್ಯಾತ್ ಮುಸ್ಲಿಮ್ ಮೌಲಾದ್ ರಝಿಯಲ್ಲಾಹು ಅನ್‌ಹು ಹೇಳುತ್ತಾರೆ: ಕೆಲವು ದೈವಿಕ ಪರೀಕ್ಷೆಗಳಿಗೆ ನಮ್ಮೊಂದಿಗೆ ಸಂಬಂಧವಿರುವುದಿಲ್ಲ ಎಂಬುದು ಸತ್ಯವೇ ಆಗಿದೆ. ಆದರೆ ನಾವು ಈ ಲೋಕದಲ್ಲಿ ವಾಸಿಸುವಾಗ ಅನೇಕ ಮಹಾಮಾರಿಗಳು ನಮ್ಮ ಮೇಲೆಯೂ ಪ್ರಭಾವ ಬೀರುತ್ತವೆ. ದೈವಿಕ ಜಮಾಅತಿನವರನ್ನು ಅವುಗಳಿಂದ ಸಂಪೂರ್ಣವಾಗಿ ಸುರಕ್ಷಿತರಾಗಿಸುವುದಿಲ್ಲ. ಯಾಕೆಂದರೆ ಅದು ಅಲ್ಲಾಹನ ಉದ್ದೇಶ ಲಕ್ಷ್ಯಗಳಿಗೆ ವಿರುದ್ಧವಾಗುತ್ತವೆ. ಆದರೆ ಸತ್ಯವಿಶ್ವಾಸಿಯಾದವನು ಈ ಕಷ್ಟಗಳಿಂದ ಅಲ್ಲಾಹನ ಸನ್ನಿಧಿಯಲ್ಲಿ ಬಾಗುತ್ತಾ ಅವನಿಗೆ ಕೃತಜ್ಞತೆಯರ್ಪಿಸುವ ದಾಸನಾಗಿ ದಾಟಿ ಹೋಗುತ್ತಾನೆ. ಆದುದರಿಂದ ಈ ದಿನಗಳಲ್ಲಿ ನಾವು ಮೊದಲಿಗಿಂತ ಹೆಚ್ಚಾಗಿ ಅಲ್ಲಾಹನ ಸನ್ನಿಧಿಯಲ್ಲಿ ಬಾಗುತ್ತಾ ಇರಲು ಪ್ರಯತ್ನಿಸಬೇಕು. ಕೆಲವು ಜನರು ತಮ್ಮ ಅಭಿಪ್ರಾಯ ಪ್ರಕಟಿಸುತ್ತಿದ್ದಾರೆ - ಇದು ದೃಷ್ಟಾಂತ ರೂಪದಲ್ಲಿರುವ ಮಹಾಮಾರಿ ಎಂದು. ಆದುದರಿಂದ ಯಾವುದೇ ಮುಂಜಾಗ್ರತೆ ವಹಿಸುವ ಅಥವಾ ಚಿಕಿತ್ಸೆಯ ಅವಶ್ಯಕತೆ ಇಲ್ಲ ಎಂದು ಹೇಳುತ್ತಾರೆ. ಅವರು ಇಂತಹ ಅಭಿಪ್ರಾಯ ಪ್ರಕಟಣೆಗಳ ಮೂಲಕ ಅನ್ಯರ ಭಾವನೆಗಳಿಗೆ ನೋವುಂಟುಮಾಡುತ್ತಾರೆ. ಇದೊಂದು ದೃಷ್ಟಾಂತವೋ ಅಥವಾ ಅಲ್ಲವೋ ಎಂಬುದು ನಮಗೆ ತಿಳಿದಿಲ್ಲ. ಆದರೆ ನಾವು ಸಾಮಾನ್ಯವಾಗಿ ಹೇಳುತ್ತೇವೆ - ಹರ್ಯಾತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮ್ ನಿಯೋಜಿಸಲ್ಪಟ್ಟ ನಂತರ ಭೂಮಿಗೆ ಸಂಬಂಧಿಸಿದ ಮತ್ತು ದೈವಿಕವಾದ ವಿಪತ್ತುಗಳು ಬಹಳ ವರ್ಧಿಸಿವೆ ಎಂದು. ಆದರೆ ಈ ರೋಗವನ್ನು ಹರ್ಯಾತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮರ ಕಾಲದ ಪ್ಲೇಗ್ ರೋಗದೊಂದಿಗೆ ಸೇರಿಸುವುದು, ಹಾಗೂ (ನಲೂದ್ಬುಲ್ಲಾಹ್) ಈ ರೋಗ ಬಾಧಿತರಾದ ಅಹ್ಮದಿಯರ ಅಥವಾ ಈ ರೋಗದಿಂದ ಮೃತರಾದ ಅಹ್ಮದಿಯರ ವಿಶ್ವಾಸ ಬಲಹೀನವಾಗಿದೆ ಎಂದು ಹೇಳುವುದು ಸರಿಯಲ್ಲ. ಹಾಗೆ ಹೇಳುವ ಅಧಿಕಾರ ಯಾರಿಗೂ ಇಲ್ಲ. ಪ್ಲೇಗ್ ರೋಗ ಹರ್ಯಾತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮರ ಪರವಾಗಿ ಒಂದು ದೃಷ್ಟಾಂತವಾಗಿ ಪ್ರಕಟವಾಯಿತು. ಪ್ಲೇಗ್ ರೋಗದಿಂದ ಮೃತರಾದವರನ್ನು ಶಹೀದರೆಂದು ಹರ್ಯಾತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹೇಳಿದ್ದರು. ಪ್ಲೇಗ್ ರೋಗ ಹರ್ಯಾತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮರ ಪರವಾಗಿರುವ ಒಂದು ದೃಷ್ಟಾಂತವಾಗಿ ಪ್ರಕಟವಾಗಿತ್ತು. ಅದರ ಬಗ್ಗೆ ಅಲ್ಲಾಹನು ಅವರಿಗೆ ವಿಶಿಷ್ಟವಾಗಿ ತಿಳಿಸಿದ್ದನು. ಆದುದರಿಂದ ಹರ್ಯಾತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮರ ಕಾಲದಲ್ಲಿ ಸಂಭವಿಸಿದ ಪ್ಲೇಗ್ ರೋಗದ ಸ್ಥಿತಿ ಬೇರೆಯೇ ಆಗಿತ್ತು. ಆದರೆ ಅದರೊಂದಿಗೆ ಹರ್ಯಾತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮರು ಮುಘ್ನಿ ಸಾಹಿಬ್<sup>(r)</sup>ರೊಂದಿಗೆ ಹೇಳಿದ್ದರು: ನೀವು ಪತ್ರಿಕೆಗಳಲ್ಲಿ ಪ್ರಕಟಣೆ

ನೀಡಿರಿ. ನಾನು ನನ್ನ ಜಮಾಅತಿನವರಿಗೋಸ್ಕರ ಬಹಳ ಪ್ರಾರ್ಥಿಸುತ್ತಿದ್ದೇನೆ. ಅಲ್ಲಾಹನು ಅವರನ್ನು ಸಂರಕ್ಷಿಸಲಿ ಎಂದು. ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮ್ ಹೀಗೆ ಸಹ ಹೇಳುತ್ತಾರೆ: ಪವಿತ್ರ ಖುರ್ಆನ್‌ನಿಂದ ಸಾಬೀತಾಗುವುದೇನೆಂದರೆ, ಅಲ್ಲಾಹನ ಕ್ರೋಧ ಇಳಿದು ಬರುವಾಗ ದುರ್ಜನರೊಂದಿಗೆ ಸಜ್ಜನರನ್ನೂ ಅದು ಆವರಿಸುತ್ತದೆ. ಅನಂತರ ಅವರ ಪರಲೋಕದ ಸ್ಥಿತಿ ಅವರ ಕರ್ಮಗಳಿಗನುಸಾರವಾಗಿರುವುದು.

ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮ್ ಪುನಃ ಹೇಳುತ್ತಾರೆ: ಜಿಹಾದ್‌ಗಳಲ್ಲಿ ಜಯ ಲಭಿಸಿದುದು ಇಸ್ಲಾಮಿನ ಸತ್ಯತೆಗೆ ದೃಷ್ಟಾಂತಗಳ ರೂಪದಲ್ಲಿದ್ದುವು. ಹರ್ಷರತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಜೊತೆಯಲ್ಲಿ ಸಹಾಬರು ಸಹ ಅದರಲ್ಲಿ ಭಾಗವಹಿಸಿದರು. ಆದರೆ ಪ್ರತಿಯೊಂದು ಯುದ್ಧದಲ್ಲಿ ಅವಿಶ್ವಾಸಿಗಳು ಮಾತ್ರವಲ್ಲ ಮುಸ್ಲಿಮರು ಸಹ ಕೊಲ್ಲಲ್ಪಟ್ಟರು. ಕೊಲ್ಲಲ್ಪಟ್ಟ ಮುಸ್ಲಿಮರು ಶಹೀದರೆಂದು ಕರೆಯಲ್ಪಟ್ಟರು. ಅದೇ ರೀತಿ ಪ್ಲೇಗ್ ರೋಗ ನಮ್ಮ ಸತ್ಯತೆ ಪ್ರಕಟಿಸುವ ಒಂದು ದೃಷ್ಟಾಂತವಾಗಿದೆ. ಆದರೆ ನಮ್ಮ ಜಮಾಅತಿನ ಕೆಲವು ವ್ಯಕ್ತಿಗಳು ಸಹ ಶಹೀದರಾಗುವ ಸಾಧ್ಯತೆಗಳಿವೆ.

ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮ್ ಹೇಳುತ್ತಾರೆ: ಮೊತ್ತ ಮೊದಲು ಮಾಡಬೇಕಾದುದು ಅಲ್ಲಾಹನ ಹಕ್ಕುಗಳನ್ನು ಈಡೇರಿಸುವುದಾಗಿದೆ. ನಿಮ್ಮನ್ನು ಭಾವೋದ್ವೇಗಗಳಿಂದ ಮುಕ್ತರನ್ನಾಗಿ ಮಾಡಬೇಕು. ಅನಂತರ ಹುಖೂಖುಲ್ ಇಬಾದ್ (ದಾಸರ ಹಕ್ಕುಗಳನ್ನು) ಈಡೇರಿಸಿಕೊಡಿರಿ. ಅಲ್ಲಾಹನ ಬಗ್ಗೆ ಸತ್ಯವಾದ ವಿಶ್ವಾಸ ಹೊಂದಿರಿ. ಅಳಲಿನೊಂದಿಗೆ ಅಲ್ಲಾಹನ ಸನ್ನಿಧಿಯಲ್ಲಿ ಪ್ರಾರ್ಥಿಸುತ್ತಾ ಇರಬೇಕು. ಅಲ್ಲಾಹನ ಸನ್ನಿಧಿಯಲ್ಲಿ ಅಳುತ್ತಾ ಪ್ರಾರ್ಥನೆ ಮಾಡದೆ ಇರುವ ಯಾವ ದಿನವೂ ಇರಬಾರದು. ಅನಂತರ ನೀವು ಬಾಹ್ಯ ವಸ್ತುಗಳಿಂದ ಪ್ರಯೋಜನ ಪಡೆಯಲು ಪ್ರಯತ್ನಿಸಿರಿ.

ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮ್ ಹೀಗೆ ಸಹ ಹೇಳಿದ್ದಾರೆ: ಅಲ್ಲಾಹನ ವಿಧಿನಿಯ ಪ್ರಕಾರ ನಿಮ್ಮವರಲ್ಲಿ ಯಾರಾದರೂ ಪ್ಲೇಗ್ ರೋಗ ಬಾಧಿತರಾದರೆ ಅವನೊಂದಿಗೆ ಮತ್ತು ಅವನ ಸಂಬಂಧಿಕರೊಂದಿಗೆ ಅನುಕಂಪದಿಂದ ವರ್ತಿಸಿರಿ. ಪ್ರತಿಯೊಂದು ರೀತಿಯಲ್ಲಿ ಅವರಿಗೆ ಸಹಾಯ ನೀಡಿರಿ. ಅವರಿಗೆ ಚಿಕಿತ್ಸೆ ನೀಡಲು ಪರಿಪೂರ್ಣ ಪ್ರಯತ್ನ ಮಾಡಿರಿ. ಆದರೆ ಅನುಕಂಪ ತೋರಿಸುವುದರ ಅರ್ಥ ರೋಗಿಯ ವಿಷಮಯ ಶ್ವಾಸ ಮತ್ತು ಬಟ್ಟೆಗಳ ಬಗ್ಗೆ ನಿರ್ಲಕ್ಷ್ಯದಿಂದಿರುವುದಲ್ಲ.

ಈ ಉಪದೇಶಗಳಿಂದ ನಾವು ಪಾಠ ಕಲಿತುಕೊಳ್ಳಬೇಕು. ರೋಗಿಗಳಿಗೆ ಸಹಾಯ ನೀಡುವವರು ಅವಶ್ಯಕವಾದ ಮುಂಜಾಗ್ರತೆ ಕ್ರಮಗಳನ್ನು ಕೈಗೊಳ್ಳಬೇಕು. ಉದಾಹರಣೆಗೆ ಈಗ ಹೀಗೆ ಹೇಳಲಾಗುತ್ತಿದೆ, ಮಾಸ್ಕ್ ಧರಿಸಿರಿ ಎಂದು. ಅನಾವಶ್ಯಕವಾಗಿ ಜನರ ಮನೆಗಳಿಗೆ ಹೋಗುತ್ತಾ ಬರುತ್ತಾ ಇರಬಾರದು. ಖುದ್ದಾಮುಲ್ ಅಹ್ಮದಿಯಾ ಬಹಳ ಸ್ವಯಂ ಸೇವಕರನ್ನು ಸೇವೆಗೆ ಇಳಿಸಿದೆ. ಅವರು ಎಲ್ಲಾ ರೀತಿಯ ಮುಂಜಾಗ್ರತೆಗಳೊಂದಿಗೆ ಮತ್ತು ಪ್ರಾರ್ಥನೆಗಳೊಂದಿಗೆ ಸೇವೆ ಸಲ್ಲಿಸುವ ತಮ್ಮ ಕರ್ತವ್ಯಗಳನ್ನು ಈಡೇರಿಸಬೇಕು. ಅಜಾಗರೂಕತೆಗಳಿಂದ ತಮ್ಮನ್ನು ರಕ್ಷಿಸಿಕೊಳ್ಳಬೇಕು. ವಿನಾ ಕಾರಣ ತಮ್ಮನ್ನು ತಾವೇ ನಾಶಕ್ಕೆ ಗುರಿಪಡಿಸಬಾರದು. ಹಾಗೆ ಗುರಿಪಡಿಸುವುದು ಅಜ್ಞಾನವೇ

ಹೊರತು ಶಾರ್ಯವೇನೂ ಅಲ್ಲ. ಆದುದರಿಂದ ಬಹಳ ಜಾಗ್ರತೆ ವಹಿಸಿರಿ.

ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮ್ ಹೇಳಿದ್ದಾರೆ: ಯಾರಾದರೂ ದೇವೇಚ್ಛೆ ಪ್ರಕಾರ ಈ ರೋಗಕ್ಕೆ ತುತ್ತಾಗಿ ಮೃತರಾದರೆ ಅಂತಹ ವ್ಯಕ್ತಿ ಶಹೀದ್ ಪದವಿ ಗಳಿಸುತ್ತಾರೆ. ಅಂತಹ ವ್ಯಕ್ತಿಯ ಮೃತ ಶರೀರಕ್ಕೆ ಸ್ನಾನ ಮಾಡಿಸುವುದಾಗಲಿ ಹೊಸ ಕಫನ್ ತೊಡಿಸುವುದಾಗಲಿ ಅವಶ್ಯಕವಾಗಿಲ್ಲ. ಅಂತಹ ಮೃತರೊಂದಿಗೆ ಶಹೀದರೊಂದಿಗೆ ವರ್ತಿಸುವ ಹಾಗೆ ವರ್ತಿಸಲಾಗುತ್ತಿದೆ.

ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮ್ ಒತ್ತಿ ಹೇಳುತ್ತಾರೆ: ಮನೆಗಳನ್ನು ಬಹಳ ಚೆನ್ನಾಗಿ ಸ್ವಚ್ಛವಾಗಿರಿಸಿರಿ. ನಿಮ್ಮ ಬಟ್ಟೆಗಳನ್ನು ಶುದ್ಧವಾಗಿರಿಸಿರಿ. ಚರಂಡಿಗಳನ್ನು ಸ್ವಚ್ಛ ಮಾಡಿಸುತ್ತಾ ಇರಬೇಕು. ಎಲ್ಲದಕ್ಕಿಂತಲೂ ಮುಖ್ಯವಾದುದು ನಿಮ್ಮ ಹೃದಯಗಳನ್ನು ಸ್ವಚ್ಛವಾಗಿರಿಸುವುದಾಗಿದೆ. ಅಲ್ಲಾಹನೊಂದಿಗೆ ಪರಿಪೂರ್ಣವಾಗಿ ರಾಜಿಮಾಡಿಕೊಳ್ಳಿರಿ.

ಆದುದರಿಂದ ನಾವು ಯಾವಾಗಲೂ ನೆನಪಿನಲ್ಲಿಡಬೇಕಾದುದು ಏನೆಂದರೆ ನಮಗೆ ದುಆಗಳ ಮಾರ್ಗ ತೆರೆದಿಡಲಾಗಿದೆ. ಸರ್ವಶಕ್ತನಾದ ಅಲ್ಲಾಹನು ದುಆಗಳನ್ನು ಆಲಿಸುತ್ತಾನೆ. ನಿಷ್ಠಾವಂತರಾಗಿ ಅಲ್ಲಾಹನ ಮುಂದೆ ಬಾಗುವುದಾದರೆ ಅವನು ದುಆಗಳನ್ನು ಅಂಗೀಕರಿಸುತ್ತಾನೆ. ನೀವು ನಿಮ್ಮ ಬಗ್ಗೆ, ನಿಮ್ಮ ಪ್ರೀತಿಗೆ ಪಾತ್ರರಾದವರ ಬಗ್ಗೆ, ನಿಮ್ಮ ನಿಕಟ ಸಂಬಂಧಿಕರ ಬಗ್ಗೆ, ಜಮಾಅತ್ ಬಗ್ಗೆ ಮತ್ತು ಸಾಮಾನ್ಯವಾಗಿ ಮಾನವರೆಲ್ಲರ ಬಗ್ಗೆ ದುಆ ಮಾಡಬೇಕು. ಅಲ್ಲಾಹನು ಅವರ ಮೇಲೆ ಮತ್ತು ನಮ್ಮೆಲ್ಲರ ಮೇಲೆ ಕಾರುಣ್ಯ ದೋರುವವನಾಗಲಿ.

ನಾನು ಪುನಃ ಹೇಳುತ್ತೇನೆ, ಇಂದಿನ ದಿನಗಳಲ್ಲಿ ನೀವು ಬಹಳ ದುಆ ಮಾಡಿರಿ, ಬಹಳ ದುಆ ಮಾಡಿರಿ. ಬಹಳ ದುಆ ಮಾಡಿರಿ. ಅಲ್ಲಾಹನು ನಮ್ಮ ಜಮಾಅತಿನ ಪ್ರತಿಯೊಬ್ಬ ವ್ಯಕ್ತಿಯನ್ನು ಪ್ರತಿಯೊಂದು ರೀತಿಯಲ್ಲಿ ಮತ್ತು ಜಮಾಅತನ್ನು ಸಂಪೂರ್ಣವಾಗಿ ತನ್ನ ಸಂರಕ್ಷಣೆಯಲ್ಲಿ ಶಾಂತಿಯಿಂದ ಇರಿಸುವವನಾಗಲಿ. ಅಲ್ಲಾಹನು ನನಗೂ ನಿಮಗೆಲ್ಲರಿಗೂ ದುಆ ಮಾಡುವ ಮತ್ತು ದುಆಗಳು ಅಂಗೀಕರಿಸಲ್ಪಡುವ ಭಾಗ್ಯವನ್ನು ದಯಪಾಲಿಸಲಿ.

ಒಂದು ವಿಷಯ ಹೇಳಲು ಇಚ್ಛಿಸುತ್ತೇನೆ. ವಾಣಿಜ್ಯೋದ್ಯಮಿಗಳಾಗಿರುವ ಅಹ್ಮದಿಯರು ಈ ದಿನಗಳಲ್ಲಿ ತಮ್ಮಲ್ಲಿರುವ ಸರಕುಗಳಿಂದ ಅನಾವಶ್ಯಕ ಲಾಭ ಗಳಿಸಲು ಪ್ರಯತ್ನಿಸಬಾರದು. ಈಗ ಮಾನವರ ಸೇವೆ ಮಾಡುವ ಕಾಲವಾಗಿದೆ. ಹಾಗೆ ಮಾಡುವ ಬಗ್ಗೆ ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮರು ಸಹ ಒತ್ತಿ ಹೇಳಿದ್ದಾರೆ. ಅನುಕಂಪದ ಭಾವನೆ ನಿಮ್ಮಲ್ಲಿ ಸೃಷ್ಟಿಸಲು ಹೇಳಿದ್ದಾರೆ. ಹುಖೂಖುಲ್ ಇಬಾದ್ ಅಲ್ಲಾಹನ ದಾಸರ ಹಕ್ಕುಗಳನ್ನು ಈಡೇರಿಸಿಕೊಡುವ ದಿನಗಳು ಇವುಗಳೇ ಆಗಿವೆ. ಆ ಮೂಲಕ ಅಲ್ಲಾಹನ ಸಾಮೀಪ್ಯ ಪಡೆಯುವ ದಿನಗಳು ಇವುಗಳಾಗಿವೆ. ಅಲ್ಲಾಹನು ಪ್ರತಿಯೊಬ್ಬರಿಗೆ ಅಂತಹ ಭಾಗ್ಯ ದಯಪಾಲಿಸಲಿ - ಆಮೀನ್.

(ಹುರ್ಮೂರ್ ಹೇಳಿದರು:) ಇನ್ನು ನಾನು ಇತ್ತೀಚೆಗೆ ನಿಧನ ಹೊಂದಿದ ನಮ್ಮ ಅತ್ಯಂತ ನಿಷ್ಠಾವಂತನಾದ ಉದ್ಯೋಗಿಯೂ ಜಮಾಅತಿನ ಸೇವಕರೂ ಆಗಿದ್ದ ಮುಹ್ತರಮ್ ನಾಸಿರ್ ಅಹ್ಮದ್

ಸಕಾದ್ ಸಾಹಿಬರ ಬಗ್ಗೆ ಪ್ರಸ್ತಾಪಿಸುವೆನು. ಅವರು ಏಪ್ರಿಲ್ ದಿನಾಂಕ 5ರಂದು ದೇವ ವಿಧಿಗನುಸಾರವಾಗಿ ನಿಧನ ಹೊಂದಿದರು - ಇನ್ನಾಲಿಲ್ಲಾಹಿ ವಇನ್ನಾ ಇಲೈಹಿ ರಾಜಿಲಾನ್. ಖಿಲಾಫತೆ ಸಾಲಿಸ (ತೃತೀಯ ಖಿಲಾಫತೆ) ಮೊದಲುಗೊಂಡು ನನ್ನ ಕಾಲದ ತನಕ ಸೇವೆ ಸಲ್ಲಿಸುವ ಭಾಗ್ಯ ಅವರಿಗೆ ಲಭಿಸಿತು.

ನಾಸಿರ್ ಸಕಾದ್ ಸಾಹಿಬ್ ಅನೇಕ ಸದ್ಗುಣಗಳಲ್ಲಿ ಸಂಪನ್ನರಾಗಿದ್ದರು. ಅವರು ಬಹಳ ನಿಷ್ಠಾವಂತರಾಗಿ ಮತ್ತು ಜಾಗರೂಕರಾಗಿ ತಮ್ಮ ಕರ್ತವ್ಯವನ್ನು ನಿಭಾಯಿಸುತ್ತಿದ್ದರು. ಅವರಿಗೆ ಖಿಲಾಫತೆನೊಂದಿಗೆ ಸತ್ಯಸಂಧವಾದ ಮತ್ತು ಬಹಳ ಪ್ರೀತಿಯ ಸಂಬಂಧವಿತ್ತು. ಅವರು ತಮ್ಮ ಪತ್ನಿ ಕುಲ್‌ಸೂಮ್ ಬೇಗಮ್ ಸಾಹಿಬರನ್ನೂ ಖಾಲಿದ್ ಸಕಾದ್ ಎಂಬ ಪುತ್ರನನ್ನೂ ಅಗಲಿ ಹೋಗಿದ್ದಾರೆ. ಖಾಲಿದ್ ಸಕಾದ್ ಸಹ ಸ್ವಯಂ ಸೇವಕರಾಗಿ ಹಿಫಾರುತೆ ಖಾಸ್‌ನಲ್ಲಿ ಕಾರ್ಯನಿರತರಾಗುತ್ತಿದ್ದಾರೆ. ಅವರು ತಮ್ಮ ತಂದೆಯವರ ಹಾಗೆ ನಿಷ್ಠಾವಂತರಾಗಿ ಅವರ ಹೆಜ್ಜೆ ಗುರುತುಗಳಲ್ಲಿ ಚಲಿಸುವ ಭಾಗ್ಯವನ್ನು ಅಲ್ಲಾಹನು ಅವರಿಗೆ ನೀಡಲಿ. ಮೃತರ ಪತ್ನಿಗೆ ಸಹನೆಯನ್ನೂ ಧೈರ್ಯವನ್ನೂ ಅಲ್ಲಾಹನು ದಯಪಾಲಿಸಲಿ.

ಯು.ಕೆ.ಯ ಮಾಜಿ ಮುಹತಮಿಮ್ ಮಖಾಢಿ ಅದ್‌ನಾನ್ ಝಫರ್ ಸಾಹಿಬ್ ಬರೆಯುತ್ತಾರೆ: ನಾನು ನಾಸಿರ್ ಸಕಾದ್ ಸಾಹಿಬರೊಂದಿಗೆ ಹೇಳಿದೆ: ನನಗೆ ಏನಾದರೊಂದು ಉಪದೇಶ

ನೀಡಿರಿ. ಅವರು ಹೇಳಿದರು: ಇಲ್ಲಿ ನಿಮ್ಮ ಕಣ್ಣುಗಳನ್ನೂ ಕಿವಿಗಳನ್ನೂ ತೆರೆದಿಡಿರಿ. ನಾಲಗೆಯನ್ನು ಬಂದಿನಲ್ಲಿಡಿರಿ. ಅದರೊಂದಿಗೆ ದುಆ ಮಾಡುತ್ತಾ ಇರಿ. ಈ ಉಪದೇಶ ಪ್ರತಿಯೊಬ್ಬ ವಾಕಿಫೇ ಝಿಂದಗಿಗೆ ಆವಶ್ಯಕವಾದುದಾಗಿದೆ. ಜಮಾಅತಿನ ಪ್ರತಿಯೊಬ್ಬ ಉದ್ಯೋಗಿ ಮತ್ತು ಜಮಾಅತಿನ ಸೇವಕರಿಗೆ ಇದು ಆವಶ್ಯಕವಾದ ಉಪದೇಶವಾಗಿದೆ. ಜಮಾಅತಿನ ಪ್ರತಿಯೊಬ್ಬ ಹುದ್ದೆದಾರನಿಗೂ ಆವಶ್ಯಕವಾದುದಾಗಿದೆ.

ಅವರ ಜನಾರು ಗಾಯಿಬನ್ನು ನಾನು ಮುಂದೆ ಇನ್‌ಶಾ ಅಲ್ಲಾಹ್ ನಿರ್ವಹಿಸುವೆನು. ಅವರು ತಮ್ಮ ಸೇವೆಯನ್ನು ಮತ್ತು ತಮ್ಮ ಪ್ರತಿಜ್ಞೆಯನ್ನು ನಿಷ್ಠಾಪೂರ್ವಕವಾಗಿ ನಿರ್ವಹಿಸುತ್ತಾ ಈ ಲೋಕದಿಂದ ಅಗಲಿ ಹೋದರು. ಅವರು ಅಲ್ಲಾಹನೊಂದಿಗೆ ಮಾಡಿದ ಪ್ರತಿಯೊಂದು ಪ್ರತಿಜ್ಞೆಯನ್ನು ಈಡೇರಿಸಿದ್ದಾರೆ. ಅವರ ಜೀವಿತದಲ್ಲಿ ನಮಗೆ ಇದುವೇ ಕಾಣಿಸುತ್ತದೆ. ಹರ್ಯಾತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮ್ ಹೇಳಿದ ಪ್ರಕಾರ ಅವರು ಶಹೀದರಾಗಿ ಗಣಿಸಲ್ಪಡುತ್ತಾರೆ. ಅಲ್ಲಾಹನು ಅವರನ್ನು ಶಹೀದರೊಂದಿಗೆ ಸೇರಿಸುವವನಾಗಲಿ. ಈ ರೋಗದಿಂದ ಮೃತರಾದ ಎಲ್ಲಾ ಅಹ್ಮದಿಯರೊಂದಿಗೆ ಅಲ್ಲಾಹನು ಮರ್ಗಫಿರತ್ ಮತ್ತು ರಹಮ್‌ನೊಂದಿಗೆ ವರ್ತಿಸುವವನಾಗಲಿ. ನಮ್ಮ ಪ್ರಾರ್ಥನೆ ಇದಾಗಿದೆ: ಪ್ರತಿಯೊಬ್ಬನು ಅಲ್ಲಾಹನ ರಹಮ್ ಮತ್ತು ಮರ್ಗಫಿರತ್ ಗಳಿಸುವವನಾಗಲಿ - ಆಮೀನ್.

\*\*\*\*\*

اَلْحَمْدُ لِلّٰهِ نَحْمَدُهُ وَنَسْتَعِيْنُهُ وَنَسْتَغْفِرُهُ وَنُؤْمِنُ بِهٖ وَنَتَوَكَّلُ عَلَيْهِ وَنَعُوْذُ بِاللّٰهِ مِنْ شُرُوْرٍ اَنْفُسِنَا وَمِنْ سَيِّئَاتِ اَعْمَالِنَا مَنْ يَّهْدِهٖ اللّٰهُ فَلَا مُضِلَّ لَهُ وَمَنْ يُّضِلِّهٗ فَلَا هَادِيَ لَهُ - وَنَشْهَدُ اَنْ لَا اِلٰهَ اِلَّا اللّٰهُ وَنَشْهَدُ اَنَّ مُحَمَّدًا عَبْدُهٗ وَرَسُوْلُهٗ - عِبَادَ اللّٰهِ رَحِمَكُمُ اللّٰهُ اِنَّ اللّٰهَ يَأْمُرُ بِالْعَدْلِ وَالْاِحْسَانِ وَ اِيْتَاءِ ذِي الْقُرْبٰى وَيَنْهٰى عَنِ الْفَحْشَاۗءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ اذْكُرُوْا اللّٰهَ يَذْكُرْكُمْ وَ اَدْعُوْهُ يَسْتَجِبْ لَكُمْ وَ لِدِكْرِ اللّٰهِ اَكْبَرُ -

**Friday Sermon delivered by Hadrath Khaleefatul Masih Al Khamis(atba)**

At, Masjid Mubarak, Islamabad, Tilford, UK, On 10-04-2020

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Typing: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon